

डा. बनवारी लाल ने गांव ढाणी शोभा में किया 421 लाख रुपए की लागत की विभिन्न पेयजल योजनाओं का उद्घाटन

समाचार गेट/निकिता माधोगडिया

रेवाड़ी। हरियाणा सरकार में लोक निर्माण एवं जनस्वास्थ्य अभियांत्रिकी मंत्री डा. बनवारी लाल ने कहा कि प्रदेश के नागरिकों को स्वच्छ जल उपलब्ध कराना सरकार की सर्वोच्च प्राथमिकता है। प्रदेश सरकार की ओर से मुख्यमंत्री नायब सिंह के नेतृत्व में प्रधानमंत्री नरेंद्र मोदी के जल जीवन मिशन को प्राथमिकता देते हुए हर नागरिक को इस अभियान से जोड़कर स्वच्छ पेयजल मुहैया करवाने की दिशा में सराहनीय कदम उठाए जा रहे हैं। जनस्वास्थ्य अभियांत्रिकी मंत्री डा. बनवारी लाल शुकवार को जनस्वास्थ्य अभियांत्रिकी विभाग की ओर से बावल विधानसभा के खंड खोल के गांव ढाणी शोभा में 421 लाख रुपए लागत की विभिन्न पेयजल योजनाओं का उद्घाटन करने उपरांत जनसभा को संबोधित कर रहे थे। उन्होंने गांव मनेटी में 273.13 लाख रुपए, गांव मावन में 80.71 लाख रुपए तथा गांव ढाणी शोभा में 67.14 लाख रुपए लागत से वृष्टिगत स्टेशन का उद्घाटन



किया। जनस्वास्थ्य मंत्री डा. बनवारी लाल ने कहा कि सभी नागरिकों को स्वच्छ पेयजल उपलब्ध करवाना विभाग की महत्वपूर्ण जिम्मेवारी है। विशेष कर ढाणियों में भी पर्याप्त पेयजल की सुविधा मिले, इसको लेकर विशेष कार्य योजना तैयार की जा रही है। उन्होंने कहा कि नहर आधारित जलधरो में

अतिरिक्त टैंक का निर्माण किया जाएगा ताकि जिन क्षेत्रों में कई दिनों के बाद नहरों में पानी आता है, उन्हें भी पेयजल की कोई समस्या व परेशानी न आए। उन्होंने कहा कि प्रदेश की जनता को स्वच्छ पेयजल मिलेगा तो लोग स्वस्थ रहेंगे और जनता स्वस्थ रहेगी तो देश-प्रदेश की अर्थव्यवस्था भी मजबूत होगी।

उन्होंने कहा कि आने वाले समय में राज्य में चल रहे जन स्वास्थ्य विभाग के कार्यों में और तेजी लाई जाएगी। लोगों की निर्धारित मानदंड के अनुसार पेयजल उपलब्ध करवाने के लिए कारगर कदम उठाए जा रहे हैं। डा. बनवारी लाल ने कहा कि हरियाणा सरकार की हर घर नल से जल स्क्रीम के तहत

ग्रामीण क्षेत्रों के सभी घरों में स्वच्छ पेयजल प्रतिदिन वितरित किया जा रहा है। उन्होंने कहा कि सरकार को कल्याणकारी एवं व्यवस्था परिवर्तन की नीतियों का ही फल है कि बावल विधानसभा क्षेत्र में 2014 से पहले पेयजल की जो भीषण समस्या थी उस पर अब पूरी तरह से नियंत्रित कर लिया गया है। अब महिलाओं का सिर पर मटका रखकर दूर दराज से पानी नहीं लाना पड़ता। उन्होंने कहा कि ग्रामीण व शहरी क्षेत्रों में पेयजल टैस्चिंग बढ़ाई जाएगी जिससे पानी की गुणवत्ता में और अधिक सुधार होगा और जनता में विभाग के प्रति विश्वास बढ़ेगा। उन्होंने ग्रामीणों को जल ही जीवन है के महत्व के बारे में बताते हुए उनसे अपील की कि जरूरत से एक बूंद भी ज्यादा जल को व्यर्थ न चहाएँ। उन्होंने गांव राजगढ़ में पौधरोपण करते हुए आमजन को पर्यावरण संरक्षण का संदेश दिया। उन्होंने कहा कि अब बरसात का मौसम चल रहा है और सभी को पर्यावरण संरक्षण की दिशा में एक पेड़ अवश्य लगाना चाहिए।

कोसली विधायक लक्ष्मण सिंह यादव के माध्यम से सीएम नायब सिंह सैनी को भेजा ज्ञापन



समाचार गेट/निकिता माधोगडिया

की न्यायोचित मांगों के समाधान हेतु सीएम के समक्ष पैरवी करने के लिए नंबरदारों ने आधार व्यक्ति किया गया। प्रधान उदयराम राव व अन्य सभी पदाधिकारियों ने नंबरदारों की निम्न मांगों के लिए शीघ्र समाधान हेतु सीएम से अनुरोध किया गया कि नंबरदारों की निष्पत्ति पर लगी रोक को तुरंत प्रभाव से हटाया जाए। ग्राम पंचायत के कार्यों में नंबरदारों को सहभागी बनाया जाए। नंबरदारों को तहसीलों में बैठने की उचित व्यवस्था की जाए। पिछले एक दशक से नंबरदारों का मानदेय

नहीं बढ़ाया गया है। मानदेय में वृद्धि की जाए। सरदार नंबरदारों की निष्पत्ति के आदेश दिए जाए। इस अवसर पर जसवंत सिंह तहसील प्रधान, अर्जुन सिंह जिला उपप्रधान, गिरीराज सिंह तहसील उपप्रधान, धर्म सिंह उपप्रधान, जोगेंद्र सिंह राव प्रेस सचिव, कार्यकारिणी सदस्य रूपचंद नंबरदार, सुंदर लाल, रविन्द सिंह, दयानंद गुजरीवास, सुबेसिंह, विजय सिंह, शिवराज सिंह नंदावास, प्रदीप कुमार, रणबीर सिंह, मोती लाल, दिवान सिंह, प्रहलद सिंह आदि मौजूद रहे।

संक्षिप्त समाचार

आज सिंचाई एवं एमआई काडा की समस्याओं के समाधान के लिए लगेगा जनता दरबार

समाचार गेट/सोनिका सूर

सिवानी मंडी। जनता दरबार में लोहार वाटर सर्विसेज के अधीक्षण अभियंता, कार्यालय तथा एमआई काडा के कार्यकारी अभियंता करीगें लोगों की समस्याओं का समाधान।

सिवानी के पीडब्ल्यूडी रेस्ट हाउस में शनिवार को दोपहर बाद 12:30 बजे सिंचाई एवं एमआई काडा की समस्याओं के समाधान के लिए जनता दरबार लगाया जाएगा। इस जनता दरबार में लोहार वाटर सर्विसेज के अधीक्षण अभियंता बलराज चौहान, कार्यकारी अभियंता राकेश सैनी तथा एमआई काडा के कार्यकारी अभियंता मनीष देहावाल लोगों की समस्याओं का समाधान करेंगे। एसडीओ परमवीर ने बताया कि जनता दरबार में लोगों की सिंचाई तथा एमआई काडा की समस्याओं का समाधान किया जाएगा। उन्होंने बताया कि लोहार, सिवानी तथा बहल के एसडीओ व जेई इस दौरान उपस्थित रहेंगे।

ग्रामीणों ने समुचित पेयजल सप्लाई को लेकर कृषि कनेक्शन कट करने की मांग की

कनीना-अटेली रोड स्थित गांव रामवास के ग्रामीणों ने इंदिरा आवास कालोनी बसि के वोर वेल से कृषि सिंचाई करने के लिए दवाई गई पाईप लाइन का कनेक्शन कट करने की मांग को लेकर एसडीएम सुंदर सिंह व वीडिपीओ अरुण कुमार को ज्ञापन पत्र सौंपा है। बसिवाहियों ने कहा कि वे वोरवेल पेयजल के लिए बनाया गया था। लेकिन पंचायत ने इससे कृषि सिंचाई के लिए पाइप लाईन दबा दी गई। जिससे समुचित मात्रा में पेयजल सप्लाई नहीं हो रही। ग्रामीणों सोमवीर, मंजीत, नरेंद्र सिंह, सुनील कुमार, सुमेर सिंह, सुरेश कुमार, प्रताप, रनवीर, सुनीता पंच, चेतनम, वेदप्रकाश ने कृषि सिंचाई का कनेक्शन कट करने की मांग की है।

रामबास के ग्रामीणों ने सरपंच पर लगाया पेड काटने का आरोप

कनीना विकास खंड के गांव रामवास में पंचायती भूमि पर खड़े पेड़ों को कटाई करने पर ग्रामीणों ने पंचायत के खिलाफ कार्रवाई की मांग को लेकर जिला वन राजिक अधिकारी को शिकायत भेजी है। ग्रामीण ने ग्राम सरपंच पर मंदिर परिसर तथा अनुसूचित जाति चौपाल में पेड़ों की कटाई करने का आरोप लगाया है। ग्रामीणों ने कहा कि गांव की सरपंच सरोज देवी ने जब से पंचायत का कार्यभार संभाला है तब से पैमाइश करवाकर पंचायती भूमि के रास्तों, मंदिर व चौपाल से अनेकों पेड काट डाले हैं।

सामाजिक कार्यकर्ताओं एवम गतिविधियों को राष्ट्रीय एवम अंतर्राष्ट्रीय मंच प्रदान करता है रेडक्रॉस : सुषमा गुप्ता

रेवाड़ी। रेवाड़ी एवम मेवात क्षेत्र के सामाजिक कार्यकर्ताओं से अपने चंडीगढ़ निवास पर वातालाप करते हुए डॉ मुकेश अग्रवाल सचिव, रेडक्रॉस हरियाणा ने कहा कि सेवाभावी लोगों को रेडक्रॉस के साथ जुड़कर समाजसेवा की ओर आग्रस होना चाहिए। उन्होंने कहा कि सेवाभावी लोग रेडक्रॉस सोसायटी के साथ सहभागिता कर सामाजिक सेवाकार्यों को बढ़ावा दे सकते हैं। सामाजिक लोग अपने अपने जिले में रेडक्रॉस के आजीवन सदस्य बनकर सामाजिक कार्यों में रेडक्रॉस को मदद करें। इस अवसर पर रेडक्रॉस की वाइस चेयरमैन सुषमा गुप्ता ने कहा कि रेडक्रॉस सोसायटी सामाजिक कार्यकर्ताओं एवम गतिविधियों को राष्ट्रीय एवम अंतर्राष्ट्रीय मंच प्रदान करती है। सामाजिक लोगों को रेडक्रॉस सोसायटी का सहयोग करना चाहिए। उन्होंने कहा कि एक बक्त था जब लोग रक्तदान से बचते थे, इसके विपरीत आज रेडक्रॉस सोसायटी के प्रयासों की वद्वैतता लोग बहुचर्चा कर रक्तदान शिबिर आयोजित करने लगे हैं। गो सेवा आयोग के पूर्व चेयरमैन भानीराम मंशला के नेतृत्व में, अग्रवाल सम्मेलन के राष्ट्रीय संगठन मंत्री मनोज गोपाल गुडियानिया, राजकुमार गर्ग फिरोजपुर झिरका एवम गणेशराम खंडेलवाल ने उनके चंडीगढ़ स्थित निवास में मुलाकात की। बहुत ही मिलनसार, सामाजिक एवम सेवाभावी व्यक्तित्व के धनी डॉ मुकेश तथा मुद्दुभाषी, मेहनती एवम निश्चयन सुषमा गुप्ता ने सबके मन में एक अमित

विधायक लक्ष्मण सिंह यादव ने किया संपूर्णता अभियान का शुभारंभ

समाचार गेट/निकिता माधोगडिया

रेवाड़ी। भारत सरकार के नीति आयोग द्वारा संपूर्णता अभियान लॉन्च किया गया है। शुकवार को विधायक कोसली लक्ष्मण सिंह यादव ने टैप प्रखण्डत कर जिला रेवाड़ी के खंड नरेंद्र के समुचित स्वास्थ्य धवन से संपूर्णता अभियान का विधायक रूप से शुभारंभ किया। इस अवसर पर विधायक लक्ष्मण सिंह यादव ने कहा कि संपूर्णता अभियान के जरिए अकांक्षी व्याक के लोगों को खस सुविधाएं मिलेंगी। संपूर्णता अभियान महिलाओं को स्वास्थ्य बनाते व उनके स्वास्थ्य में सुधार लाने के लिए कारगर सिद्ध होगा। उन्होंने कहा कि महिलाओं की स्वास्थ्य संबंधी जानकारी देने और



उनके स्वास्थ्य में सुधार के लिए कुल छह पैरामेटर लिस्ट किए गए हैं। जिस पर सभी को मिलकर अगले तीन माह में युद्ध रूप पर काम करना है। उन्होंने इस दौरान

देश को वर्ष-2047 तक विकसित भारत बनाने को लेकर जो सपना संजोया है, उसी कड़ी के तहत नीति आयोग की तरफ से देश के कुल 112 अकांक्षी जनपदों के 500 ब्लॉकों का अकांक्षी व्याक के रूप में चयन किया है। इन ब्लॉकों में नर्भवी महिलाओं का समय पर प्रसव, प्रसव पूर्व देख-भाल, उनके पूरक पोषाहार पर खासा ध्यान दिया जाएगा। विधायक ने कहा कि इन सभी क्रियाकलापों की गतिविधियों को टैप आधार पर धरातल पर स्थपित करने की योजना के निहितार्थ जिम्मेदार कर्मचारियों को अभियान की गति बनाए रखने व निरंतर भागीदारी को बढ़ावा देने के लिए जागरूकता गतिविधियों को विस्तार देना होगा तभी यह योजना धरातल पर विकसित होगी।

पीडब्ल्यूडी मैकेनिकल यूनियन कर्मचारियों की जिला स्तरीय बैठक 8 को नारनौल में

समाचार गेट/सुनील दीक्षित

कनीना। आल हरियाणा पीडब्ल्यूडी मैकेनिकल यूनियन कर्मचारियों की बैठक शुकवार को जल घर कनीना के प्रांगण में हुई। जिसकी अध्यक्षता यूनियन के प्रधान भेटपाल ने की। उन्होंने कर्मचारियों की लॉबित मागों पर फोकस किया। इसके बाद यूनियन के वरिष्ठ जिला उपाध्यक्ष कृष्ण कुमार पुनिया ने कहा कि प्रदेश कार्यकारिणी के आह्वान पर आगामी 8 जुलाई को मंडल कार्यालय नारनौल में यूनियन की जिला स्तरीय बैठक आयोजित की जायेगी। सुबह 10 बजे आयोजित होने वाली इस बैठक में कर्मचारियों की लॉबित मागों सहित विभिन्न मुद्दों पर विचार-विमर्श किया जायेगा। उन्होंने कहा कि आगामी 25 जुलाई

एसडीजेएम कोर्ट कनीना में 1156 पेज का चालान दाखिल होने के बाद सभी आरोपियों की हुई पेशी

समाचार गेट/सुनील दीक्षित

कनीना-घाटी सड़क मार्ग पर उन्हाणी गांव के समीप 11 अप्रैल 2024 को इंद्र के अवकाश के दिन चटित जीएल स्कूल बस हादसे में प्रत्यक्ष व अप्रत्यक्ष रूप से संलिप्त स्कूल की प्रिंसिपल, शिक्षा समिति सचिव, चेयरमैन, एमडी व बस चालक सहित कुल 9 व्यक्तियों की गिरफ्तारी के बाद पुलिस की ओर से एसडीजेएम कोर्ट कनीना में दाखिल किये गए 1156 पेज के चालान के बाद आरोपियों को शुकवार को एसडीजेएम कोर्ट कनीना में पेश किया गया। जहां कोर्ट ने उनका पत्र जानकार, उनके हस्ताक्षर करवा कर उन्हें वापिस नसीबपुर जेल भेज दिया गया। पुलिस के अनुसंधान अधिकारी ने बताया कि केस में 105 व्यक्तियों की गवाह बनाया गया है। गिरफ्तार किए गए आरोपियों में से माननीय न्यायालय द्वारा अभी तक किसी भी आरोपी की जमानत अर्जी स्वीकार नहीं की गई है। चालान पेश करने के बाद मुक्त विद्यार्थियों के परिजनों ने राहत की सांस ली है। वता दें कि इस हादसे में झाली



छाप छोड़ी। इस अवसर पर रेवाड़ी एवम मेवात जिले में रेडक्रॉस सोसायटी की गतिविधियों को बढ़ावा देने एवम जन भागीदारी लेकर तथा सेवाभावी एवम सामाजिक व्यक्तियों के सहयोग से सेवा कार्यों को बढ़ावा देने पर विचार विमर्श हुआ। उन्होंने फोन पर ही मेवात एवम रेवाड़ी के रेडक्रॉस सचिव मधेश गुप्ता को निर्देश देते हुए कहा कि सामाजिक कार्यकर्ताओं का सहयोग लेने में संकोच न करें। साथ ही लोगों के सहयोग लेकर रेडक्रॉस को आगे बढ़ाएँ।

नायब तहसीलदार के साथ की गई वदसलूकी मामले ने पकड़ा तूल


समाचार गेट/सुनील दीक्षित

दलवीर सिंह कार्य कर रहे थे उस समय रामकिशन कोटिया व सुशील सरपंच ढाणा भोजावास में उपलब्ध जमीन से सम्बंधित कागजात लेकर आए थे। इस दौरान उन्होंने एनटी से अप्रद व्यवहार करते हुए जाति सूचक गालियां देते हुए धमकी दी और सरकारी कार्य में बाधा पहुंचाई। जिससे उनके सम्मान को ठेस पहुंची। इस बारे में उन्होंने सिटी थाना पुलिस को शिकायत दी। पुलिस ने नायब तहसीलदार दलवीर सिंह दुग्गल की शिकायत पर आरोपी व्यक्ति रामकिशन कोटिया व सुशील सरपंच ढाणा के खिलाफ सख्त कार्रवाई कर विभिन्न धाराओं के तहत केस दर्ज कर लिया। जिसकी जांच कनीना के डीएसपी महेन्द्र सिंह की ओर से की जा रही है। जिला उपयुक्त ने दोषियों के खिलाफ उचित कार्रवाई का आश्वासन दिया है।

काजोल और प्रभुदेवा नजर आएंगे महारागिनी में



बॉलीवुड फिल्म महारागिनी में मशहूर अभिनेत्री काजोल और प्रभुदेवा नजर आने वाले हैं। दोनों कलाकार करीब 27 साल बाद स्क्रीन पर एक साथ नजर आने वाले हैं। इससे पहले ये जोड़ी साल 1997 में रिलीज हुई फिल्म सपने में नजर आई थी। हाल में ही फिल्म का टीजर रिलीज किया गया था, जिसमें काजोल का दमदार एक्शन देखने को मिला। अभिनेत्री का ये अंदाज देख कर उनके फैंस फिल्म को लेकर काफी उत्साहित हैं। इसी बीच फिल्म को लेकर एक नई जानकारी सामने आई है। इस बहुप्रतीक्षित फिल्म में अभिनेता आदित्य सील भी शामिल हो गए हैं। उन्हें तुम बिन 2 और स्टूडेंट ऑफ द ईयर 2 जैसी फिल्मों में उनके अभिनय के लिए जाना जाता है। अभिनेता अपनी इस भूमिका को लेकर काफी रोमांचित हैं और उन्होंने इस अवसर को खुद के लिए काफी महत्वपूर्ण बताया है। उन्होंने कहा कि ये उनके लिए एक सपने के सच होने जैसा है। एक अभिनेता के तौर पर वह काजोल और प्रभुदेवा का काम देखते हुए बड़े हुए हैं, ऐसे में इन दिग्गजों के साथ पद पर नजर आना, उनके लिए काफी शानदार अनुभव है। वह इसे लेकर काफी उत्साहित हैं। बीते 28 मई को फिल्म महारागिनी-क्रीन ऑफ वीकेंड का टीजर रिलीज हुआ था। इस फिल्म का पहला शूटिंग पुरा हो चुका है, जिसके बाद ही टीजर जारी किया गया था। इसमें प्रभुदेवा अपने साउथ स्टार्डम में काफी जंच रहे थे, जबकि काजोल एक्शन अवतार में मारपीट करती नजर आई थीं। इस दौरान उन्होंने एक दमदार डायलॉग भी बोला, जिसमें वह कहती हैं, पावर मांगकर नहीं, छीन कर ली जाती है। फिल्म में काजोल, प्रभुदेवा, नसीरुद्दीन शाह, आदित्य सील, संयुक्ता मेनन, जीशु सेनगुप्ता जैसे कई शानदार कलाकार नजर आने वाले हैं। महारागिनी फिल्म में दर्शकों को कई रंग देखने को मिलेंगे। इसमें ड्रामा, थ्रिलर और इमोशन का एक आकर्षक मिश्रण होने का दावा किया जा रहा है। इसके बारे में बात करते हुए निर्देशक ने कहा है कि उनके लिए इस फिल्म का निर्देशन करना काफी शानदार अनुभव रहा है। उन्होंने फिल्म के कलाकारों के अभिनय की भी तारीफ करते हुए कहा कि उनकी वजह से फिल्म को एक नई ऊर्जा मिली है। वह दर्शकों को इस फिल्म को बड़े पैर पर दिखाने के लिए बेसब्री से इंतजार कर रहे हैं। बता दें कि तेलुगु फिल्मों के शानदार निर्देशक चरण तेज उप्पलपति अपनी पहली बॉलीवुड फिल्म महारागिनी लेकर आने वाले हैं। इस फिल्म को लेकर दर्शक बेसब्री से इंतजार कर रहे हैं।



रिया के चैप्टर 2 में पहली गेस्ट बनी सुष्मिता सेन

हाल ही में एक्ट्रेस रिया चक्रवर्ती ने अपना नया चैप्टर 2 लॉन्च किया है। इस शो की प्रथम गेस्ट बनीं पूर्व मिस युनिवर्स और अभिनेत्री सुष्मिता सेन। हाल ही में रिया चक्रवर्ती ने इस शो का टीजर जारी किया है, जिसमें रिया को कुछ ऐसा कहते सुना जा सकता है, जो उनके फैंस के लिए थोड़ा शॉकिंग हो सकता है। रिया चक्रवर्ती ने सुष्मिता सेन के आगे खुद को लेकर एक ऐसी बात कही जो थोड़ा हैरानी भरा था। रिया चक्रवर्ती ने रोडीज में एक गैंग लीडर के तौर पर शोबिज की दुनिया में वापसी की। वही, अब वह अपने शो चैप्टर 2 के साथ पॉडकास्टिंग की दुनिया में कदम रखने के लिए पूरी तरह तैयार हैं। इसी कड़ी में प्रशंसकों के उत्साह को बढ़ाने के लिए अभिनेत्री ने पहले एपिसोड की एक दिलचस्प झलक साझा की है। इसमें वह बॉलीवुड डीवा सुष्मिता सेन के साथ नजर आ रही हैं। प्रोमो में दोनों हसीनाओं को गोल्ड डिगर्स के टैग पर चर्चा करते देखा जा रहा है। रिया चक्रवर्ती ने अपने नए शो चैप्टर 2 का प्रोमो जारी किया जिसकी शुरुआत रिया चक्रवर्ती के एक खुलासे से होती है। इसमें वह सुष्मिता सेन के सामने कहती हैं, इस कमरे में आपसे भी बड़ा गोल्ड डिगर है। इस पर सुष्मिता पूछती हैं, सच में तो रिया कहती हैं, हां जी मैं। प्रोमो में रिया को आगे यह भी कहते सुना जाता है कि नफरत चिल्लाकर कही जाती है, लेकिन प्यार महसूस किया जाता है। इसके अलावा सुष्मिता अपने बच्चों की परवरिश पर भी खुलकर बात की। रिया चक्रवर्ती ने कैप्शन में आगे लिखा, इस शो को शुरू करने के लिए सुष्मिता सेन से बेहतर मेहनत कोई नहीं हो सकता। मैं बचपन से ही उन्हें देखती रही हूँ और मैं अब भी इस बात से आश्चर्यचकित हूँ कि वह जीवन को कैसे चुनती देती हैं और उसमें जीत हासिल करती हैं। हमने जीवन, प्रेम और विकास से जुड़ी सभी चीजों के बारे में बहुत अच्छी बातचीत की। सीकल आमतौर पर उबाऊ होते हैं, लेकिन यह नहीं है। स्टूडेंट्स चैप्टर 2। मालूम हो कि एक्ट्रेस रिया चक्रवर्ती किसी फिल्म तो नहीं, लेकिन एक नए शो के साथ जरूर दर्शकों के बीच दरतक दे रही हैं। रिया चक्रवर्ती के पॉडकास्ट का नाम चैप्टर 2 है।

कमल हासन ने इंडियन 3 के बारे में बयान देकर माहौल किया गर्म

बॉलीवुड एक्टर कमल हासन ने इंडियन 3 के बारे में बयान देकर माहौल गर्म कर दिया है। उन्होंने दावा किया है कि उन्हें दूसरे भाग की तुलना में तीसरा भाग ज्यादा पसंद है। देशभर में इंडियन 2 का प्रचार कर रहे कमल हासन ने पुष्टि की है कि उन्होंने इंडियन 2 सिर्फ इसलिए करने के लिए हामी भरी क्योंकि उन्हें इंडियन 3 बहुत पसंद आई थी। सच कहें तो, मैंने दूसरे भाग को करने के लिए सिर्फ इसलिए हामी भरी क्योंकि मैं तीसरे भाग को देखना चाहता था। मैं तीसरे भाग का बहुत बड़ा प्रशंसक हूँ। आम तौर पर लोग कहते हैं कि उन्हें फिल्म का पहला भाग या दूसरा भाग पहले भाग से ज्यादा पसंद आता है। मेरा दूसरा भाग इंडियन 3 है। मैं खुद फिल्म की तारीफ करता रहा हूँ और मुझे सिर्फ इस बात की चिंता है कि इसके लिए छह महीने का इंतजार करना होगा, हासन ने कहा। एक बार फिर शंकर द्वारा निर्देशित, इंडियन 2 में प्रभावशाली स्टार कलाकार हैं। कलाकारों में सिद्धार्थ, एसजे सुर्था, काजल अग्रवाल, रकुल प्रीत सिंह, प्रिया भयानी शंकर, कालिदास जयराम, गुलशन ग्रोवर, नेदुमुडी वेणु, विवेक, समुथिरकानी, बांबी सिम्हा, गुरु सोमसुंदरम, दिलीप गणेश, जयप्रकाश, मनोबाला, वेनेला किशोर और दीपा शामिल हैं। शंकर सहित अन्य लोग शामिल थे। अनिरुद्ध रविचंद्र ने फिल्म के दोनों भागों के लिए संगीत तैयार किया है। मेकर्स ने दोनों पार्ट की शूटिंग पूरी कर ली है। इंडियन 2 के ऑडियो लॉन्च पर बोलते हुए, शंकर ने खुलासा किया कि उन्होंने तीसरा पार्ट इसलिए बनाया क्योंकि एक पार्ट उनके कंटेन्ट की आत्मा के साथ न्याय नहीं कर रहा था। इंडियन 2, इंडियन (1996) के बाद की कहानी है, जिसमें कमल हासन ने पिता और पुत्र की दोहरी भूमिका निभाई थी। हासन का किरदार सेनापति एक पूर्व स्वतंत्रता सेनानी है जो भ्रष्ट अधिकारियों का पता लगाकर आधुनिक समाज में भ्रष्टाचार को खत्म करने के लिए दृढ़ संकल्पित है। जब उसके बेटे के भ्रष्ट इन्स्पेक्टर होने का पता चलता है, तो सेनापति उसे भी नहीं छोड़ता। बता दें कि इंडियन - 2 12 जुलाई को सिनेमाघरों में आने वाली है। इंडियन-2 का दर्शकों को बेसब्री से इंतजार है।



आलिम ने अर्जुन को दिया सदा सेवसी रहो का आर्शावाद

हाल ही में सैलिबिटी हेयर स्टाइलिस्ट आलिम हकीम ने बॉलीवुड एक्टर अर्जुन कपूर के बालों को हाइलाइट कर मेकओवर किया और उनका एक वीडियो अपने इंस्टाग्राम अकाउंट पर शेयर किया। वीडियो में अर्जुन सैलून की कुर्सी पर बैठे नजर आ रहे हैं और अपने नए हेयर स्टाइल को दिखा रहे हैं। इस वीडियो को शेयर करते हुए आलिम ने कैप्शन में लिखा, खुशियों को हाइलाइट करें। अपने बालों को स्टाइल करना हमेशा मजेदार होता है... इस पोस्ट पर अर्जुन ने कमेंट में लिखा, आपका आशीर्वाद, जिस पर रिप्लाई देते हुए आलिम ने लिखा, सदा सेवसी रहो। बड़े पैर की बात करें तो अर्जुन फिल्म मेकर रोहित शेट्टी की अपकमिंग फिल्म सिंघम अगेन में नजर आएंगे। इस फिल्म में वह विलेन के रोल में दिखाई देंगे। सिंघम अगेन में अजय देवगन, दीपिका पादुकोण, करीना कपूर खान और जैकी श्रॉफ जैसे कलाकार भी हैं। हेयरस्टाइलिस्ट की बात करें तो हाल ही में आलिम ने क्रिकेटर युवराज सिंह और एमएस धोनी के लिए हेयर स्टाइलिंग करते हुए वीडियो भी शेयर किए। युवराज का वीडियो शेयर करते हुए उन्होंने कैप्शन में लिखा, वन एंड ओनली युवराज सिंह। धोनी के लिए उन्होंने कैप्शन दिया, हमारे यंग, डायनामिक और हैडसम महेंद्र सिंह धोनी। उन्होंने सुपरस्टार रजनीकांत की एक तस्वीर भी शेयर की और लिखा, किंग के साथ उनका दिन बहुत बढ़िया रहा। बता दें कि बॉलीवुड में आलिम हकीम सैलिबिटी हेयर स्टाइलिस्ट के तौर पर काफी पॉपुलर हैं। अमिताभ बच्चन से लेकर सलमान खान, एमएस धोनी से लेकर विराट कोहली तक, हर कोई उनके हेयर कटिंग को पसंद करता है।



चाणक्य बंद नहीं हुई है यह बनेगी जरूर: नीरज पांडे

बॉलीवुड अक्षय कुमार के साथ फिल्म बनाने वाले निर्देशक नीरज पांडे ने भी एक बार अजय देवगन को लेकर बड़े स्तर पर चाणक्य नामक फिल्म बनाने का ऐलान किया था, लेकिन यह फिल्म बन नहीं पाई। कहा गया कि यह फिल्म अब कभी नहीं बनेगी इसे पूरी तरह से बंद कर दिया गया है। लेकिन हाल ही में नीरज पांडे ने इस बात की पुष्टि की है कि फिल्म बंद नहीं हुई है यह बनेगी जरूर, पर फिलहाल इसे होल्ड पर रखा गया है। गौरतलब है कि अजय देवगन को लेकर चाणक्य बनाने वाले निर्देशक नीरज पांडे ने चाणक्य को होल्ड करके अजय देवगन के साथ औरों में कहीं दम था का निर्माण व निर्देशन किया है। फिल्म आगामी शुरुवात 5 जुलाई को सिनेमाघरों में प्रदर्शित होने जा रही है। नीरज ने हाल ही में दिए एक इंटरव्यू में अपनी फिल्मों को लेकर कई बातें शेयर कीं। जब नीरज से उनकी फिल्म 'चाणक्य' के बारे में सवाल किया गया तो उन्होंने कहा कि कई कारणों से वह फिल्म नहीं बन पाई है। फिलहाल हमने उसे होल्ड पर डाल दिया है। मुझे लगता है कि काफी समय से हममें एक गिल्ट सा था कि एक प्रोजेक्ट में हमने अपना काफी समय दे दिया है और वह प्रोजेक्ट बन नहीं पाया। फिर मैंने यह फिल्म बना ली। इस फिल्म के लिए वही से बातचीत शुरू हुई थी। मेरे पास यह कहानी थी। कलाकारों को सुनाई और फिल्म शुरू हो गई। यह कहानी कोलकाता में मेरे बड़े होने के दौरान का एक अहम हिस्सा रही है। इस कहानी का एक हद तक श्रेय मैं अपनी जन्मस्थली को दूंगा। मैंने कभी नहीं सोचा कि वह घटना कभी कहानी में परिवर्तित होगी या एक दिन उस पर रिक्रूट लिखूंगा। घटना के बारे में नहीं बता सकता वरना फिल्म का मजा खराब हो जाएगा। बता दें कि अजय देवगन को फिल्म उद्योग में आए 34 साल हो चुके हैं। इन 34 सालों में उन्होंने कई बेहतरीन फिल्मों को दर्शकों के सामने पेश किया है। उनका अपना एक अलग दर्शक वर्ग है जो लगातार उनकी फिल्मों को देखना पसंद करता है। फिल्म उद्योग का हर बड़ा निर्माता निर्देशक अजय देवगन के साथ काम करना चाहता है।



भारतीय फिल्म महोत्सव में गर्ल्स विल... ने दर्ज की बड़ी जीत



फिल्म गर्ल्स विल बी गर्ल्स ने लॉस एंजिल्स के भारतीय फिल्म महोत्सव (आईएफएफएलए) में ग्रैंड जूरी पुरस्कार जीता। एक्ट्रेस ऋचा चड्ढा और अली फजल द्वारा समर्थित इस फिल्म ने पहले ही कई पुरस्कार जीत लिए थे। शुचि तलाटी द्वारा निर्देशित फिल्म गर्ल्स विल बी गर्ल्स ने पहले रोमानिया में ट्रांसिल्वेनिया इंटरनेशनल फिल्म फेस्टिवल और फ्रांस में बियारिट्ज फिल्म फेस्टिवल में ग्रैंड जूरी पुरस्कार जीते थे। इसने सनडांस फिल्म फेस्टिवल 2024 में दो प्रमुख पुरस्कार भी जीते। इस आने वाली उम्र की ड्रामा में कनी कुसरुति और प्रीति पाणिग्रही मुख्य भूमिका में हैं। फिल्म की अनुकूल कथा और सम्मोहक अभिनय ने कई पुरस्कार जीते हैं, जो इसके निर्माण के पीछे की प्रतिभा और दृष्टि को दर्शाता है। आईएफएफएलए में अपनी फिल्म की बड़ी जीत पर अपनी खुशी साझा करते हुए, होने वाली मां ऋचा चड्ढा ने कहा, आईएफएफएलए में ग्रैंड जूरी पुरस्कार जीतना एक अविद्यमान सम्मान है। हमारी पूरी टीम की कड़ी मेहनत और समर्पण को ऐसे प्रतिष्ठित मंच पर

मान्यता मिलना बहुत संतोषजनक है। गर्ल्स विल बी गर्ल्स एक ऐसी कहानी है जो हमारे दिल के करीब है और हम रोमांचित हैं कि यह दुनिया भर के दर्शकों को पसंद आ रही है। उन्होंने कहा, यह इस महीने फिल्म की तीसरी जीत है, जो बहुत बड़ी बात है। प्रतिक्रिया जबरदस्त रही है और फिल्म को जो प्यार मिल रहा है वह वाकई असाधारण है। हम निर्माता के तौर पर इससे बेहतर शुरुआत पाकर बहुत खुश हैं। अली फजल ने कहा, यह यात्रा किसी जादुई अनुभव से कम नहीं है। सनबर्न से लेकर कान्स और अब आईएफएफएलए तक, प्रत्येक पुरस्कार प्रामाणिक कहानी कहने की शक्ति में हमारे विश्वास की पुष्टि करता है। हमें मिले समर्थन और प्यार के लिए हम आभारी हैं, और हम यह देखने के लिए उत्साहित हैं कि गर्ल्स विल बी गर्ल्स आगे कहीं तक जाती है। इंडो-फ्रेंच सह-निर्माण में बनी गर्ल्स विल बी गर्ल्स 16 वर्षीय मीरा (जिसे प्रीति पाणिग्रही ने निभाया है) और उसकी माँ के साथ उसके तनावपूर्ण संबंधों के बारे में एक आने वाली उम्र का नाटक है।

